

DIDAKE (*)

(It-Tagħlim tat-Tnaxr-Appostlu)

I

1. Żewġ toroq hemm: triq tal-hajja u triq tal-mewt. U hemm għażla kbira bejn iż-żewġ toroq. 2. Issa, t-triq tal-hajja hija din: l-ewwel, hobb 'l Alla li għamlek; it-tieni, hobb lil-għajrek bħalek in-nifsek. La tagħmilx lil hadd iehor dak li ma tixtieqx li jingħamel lilek. 3. It-tifsir ta' dal-kliem hu dan: bierak lil min jshitek u itlob għall-eghdewwa tiegħek. Iżjed: sūm għal dawk li jahgruk. Ghax x'hajr tkun tisthoqq meta thobb lil dawk li jhobbuk? Il-kefrin ma jagħmlux hekk? Min-naħa tiegħek, hobb lil dawk li jobghoduk. Fuq kollox, ma għandux ikollok għadu. 4. Zomm ruhek li ma taqtax ix-xewqat tal-gisem. Jekk xi hadd jagħtik daqqa fuq haddek il-lemin, dawwarlu l-iehor ukoll, u tkun temmi. Jekk xi hadd iqabbdek timxi miegħu mil, imxi miegħu milejn. Jekk xi hadd jehodlok il-għāba (1) aġhtih ukoll il-qmis. Jekk xi hadd jisraqlek mielek, titolbu xejn bi hlas tiegħu. Int fis-sewwa, dan ma tistax tagħmlu. 5. Aġhti lil kull min jitollbok u titlob xejn bi hlās. Il-Missier irid li l-ġid tiegħu jkun maqsum bejn kulhadd. Imbierak dak li jaġhti, u jisma' mill-amar, għax jgħaddi bla ma jitgħaddeb (2). Tahbit hemm għal dak li jiehu. Jekk xi hadd ikun fil-htieġa u jiehu, ma jitgħaddeb; imma min ma jkunx jehtieġ u jiehu, isir haqq m'nnu: għaliex, u għal liema għān ha. U jekk ikun mixhūt il-habs, ikun mistoqsi fuq imġiebtu, u ma jinhelesx minn hemm sa kemm ihallas sal-anqas habba. Qis li ġidek jagħraq (3)

f'idejk, sa kemm issib lil min tagħtih.

II

1. Amar iehor tat-Tagħlim: La toqtol; la tiehu mara ta' hadd iehor; la tgħallemx hażen liż-żghar; la tiżni. 2. La tisraq; taħdimx mas-sahharin; tagħmilx sharijiet; toqtolx trābi qabel ut-twelid (4) tixtieqx il-ġid ta' għajrek. 3. Tiksirx il-halfa tiegħek; tixhidx fil-gideb; tgħidx fuq għajrek; la żzomx f'qalbek. 4. La jkollok żewġ fehmi; la tbiddelx kelmtek; kliem imbiddel huwa nassa tal-mewt. 5. Kliemek ma għandux ikun qarrieq jew bla fehma, imma għandu jkun imsahhah bil-egħmil. 6. La tkun rġib jew hattāf, jew turi haġa b'oħra, jew hażin, jew imkabbar. Tagħmelx hsebijiet fuq għajrek. 7. La tobghod lil hadd, imma wissi lil uhud u itlob għal oħrajn (5), u għall-oħrajn saħansitra aġhti hajtek b'turija tal-ghozza tiegħek.

III

1. Ibni, aħrab id-deni ta' kull xorta u kull haġa li tixbhu. 2. La tkunx hafif biex tagħdab, għax il-għadab iwassal fil-qtīl. Tkunx rasek jiebsa, anqas gellied, anqas lewwiem, għax dan kollu jnissel il-qtīl. 3. Ibni, tkunx fahxi, għax il-fahx inissel iż-żena. Tgħidx kliem hażin, anqas titlaq għajnejk, għax dan kollu jġib iż-żena. 4. Ibni, la tkunx haġġieb (6), għax il-hġieb inissel l-idolatrija. La tkunx saħhār, anqas kewkieb (7) raqqaj (8), u anqas għandek tara jew tisma' dawn il-hwejjeġ għax dan kollu jnissel l-idolatrija. 5. Ibni, la tkunx

giddieb, ghax il-gideb jiehu ghas-serq. La tkunx habib tal-flus, anqas kab-bâri u fieragh. Dan kollu jnissel is-serq. 6. Ibni, la tkun gemgûmi, ghax it-tgemgîm jiehu ghas-shît; jew ta' rasek, jew tañseb hañîn. Dana jgîb is-shît. 7. Min-naha l-oħra, kun milqghi (9), ghax il-milqghijjin jirtu l-art. 8. Kûn ta' sabar u hanîn u bla hjiena u hiedi, u twajjeb, bil-biza, għożż għal dejjem it-tagħlim li qlajt. 8. Tkunx rasek merfugħa, anqas taghti ruhek għat-tkabbîr. La tkunx midhla ta' min hu qawwi (10) imma ssieheb man-nies it-tajba. 10. Hu bhala barka kull ma jigrilek, emmen li xejn ma jigrî mingħajr Alla.

IV

1. Ibni, nhar u lejl iftakar f'mîn gharrfek il-Kelma t'Alla, u wegġhu bhâl Mulej, ghax fejn ikun imsemmi l-Mulej, hemm il-Mulej ikun. 2. Fit-tex li ssieheb kull jum il-qaddîsîn, biex tissabar bi kliemhom. Qatt la tibda tmerija, imma fiehem lil min ikun sa jitlewwem. Kun siedaq fil-ħaqq tieghek. La tmlx lejn dak jew lejn dan, meta tkun issewwi l-ġháltiet. 4. Tkunx bejn haltejñ fil-fehma tieghek. 5. Tkunx wiehed li jiftaħ idejñ biex jaqla' u jagħlaqhom biex jagħti. 6. Jekk għandek il-ġîd x'tagħti, hallas minnu għal ħtjietek. 7. Toqgħodx tithasseb biex tãgħti, u meta tkun tajt, toqgħodx tgemgem. Issib 'il quddiem min hu dak li jroddlok il-ġîd. 8. La ddawwarx wićcek minn fuq l-imsejknîn, imma aqsam kullma għandek ma' għajrek, u qatt la tġhid: "Dan tiegħi". Jekk intom shâb f'dak li jibqa' għal dejjem, kemm aktar għankom tkunu shâb f'dak li jintemm? 9. La tibzax għal idejñ fuq ibnek jew bintek, imma min zoġħrit-hom darr-hom fil-biza' t'Alla. 10.

Meta tkun imghaddab, tamarx għal-lsîr jew ilsira tieghek, ghax huma jitimghu f'Alla wiehed li titma' fih int; inkella jistgħu jitalfu l-biza' t'Alla, li hu sid xorta wahda tieghek u tagħhom. Huwa, meta jigi, ma jharisx lejn min hu kbîr fid-dinja; le, Huwa jigi għal dawk li hejjiet Ruħ il-Qodos. Imma int, ja lsîr, isma' minn sjedek, bhala wellejja (11) t'Alla, bil-qîma u bil-biza'. 12. Ħrab il-wiri b'iehor u kull haġa li ma toghgobx lil Mulej. 13. Ma jkun qatt li thalli amar il-Mulej, imma zomm dak li nġhatalek, bla ma tnaqqas jew izzid xejn. 14. Fil-knisja, istqarr ħtjietek, u la tigix titlob talbek b'qalb ħatja. Din hija t-Triq tal-Ĥajja.

V

1. It-trîq tal-mewt din hi: l-ewwel nett, hu eġhmil hañîn u mishût għal kollox: il-qtil, iz-żena, ix-xewqat, il-faħx, is-serq, il-qîma tal-allât qar-rieqa, is-sharijiet, il-ħtîf, ix-xhieda fil-gideb, il-wiri b'iehor, il-kliem b'iehor, it-taqriq, il-kobrija, il-ħazen, ić-ćiera, ir-regħba, il-kliem ta' għajb, il-ġhîra, il-herra, ir-ras jiebsa, il-frugħât, in-nuqqas ta' biza' t'Alla. Hija t-trîq li jimxu fha dawk li jaħqru n-nies it-tajba, li jobghodu s-sewwa, li jħobbu l-qerq; nies li ma jafux is-swi tal-ħajja tajba, m'ħumiex mogħtijin għal ħaqq tajjeb, ħsiebhom ma hux f'dak li hu sewwa, imma f'dak li hu hañîn. Għorba għal ħlewwa u s-sabar; ta' nies li jħobbu l-frugħa, li jfittxu li jithallsu; li ma jhossux għal foqra, ma jqisux il-maħqurin, ma jagħarfux lil min ħalaqhom. Qattela tat-trâbi, qerrieda tax-xbieha t'Alla. Nies li jdawwru wiććhom minn fuq il-meħt-ġîn, jaħqru lil magħfusin, jagħtu raj hañîn lill-ġhonja (12), im-

hallfin hżiena tal-foqra. F'kelma waħda ta' nies imgharrqin fid-dnub. Uliedi, j'Alla tkunu mharsa minn dan kollu!

VII

1. Araw li hadd ma jitl'fkom mit-Triq tat-Tagħlim, għax kull tagħlim iehor ibeghedkom minn Alla. 2. Tas-sew, jekk tifilhu taħmlu madmad il-Mulej fi shuhitu kollha, intom tkunu temmja; jekk ma tifilhux, aghmlu dak li tistghu. 3. U fl-ikel, aghmlu li tistghu, imma għassu bir-reqqa li ma teklux jaham imqaddem (13) lil allat qarrieqa, għax dik tkun qima tal-allat.

VII

1. Fuq il-Magħmudja, Ghammdu hekk: wara li tkunu fissirtu dana kollu, ghammdu fl-Isem tal-Missier u tal-Iben u tar-Ruh il-Qodos, fl-ilma ġieri. 2. Imma jekk ma jkollkomx ilma ġieri, ghammdu f'ilma iehor. Jekk ma tistghux tghammdu fl-ilma kiesah, ghammdu fl-ilma shun. 3. Imma jekk ma jkollkomx u la l-wiehed u la l-iehor, sawwbu l-ilma fuq ir-ras għal tliet darbiet: fl-Isem tal-Missier u tal-Iben u tar-Ruh il-Qodos. 4. Qabel il-Magħmudja ġieghlu jsūmu lil min ikun sa jghammed u l' min ikun sa jitghammed, u oħrajn ukoll li jkūnu jistghu. Ġieghlu lil min ikun sa jitghammed isūm jūm jew jumejn qabel.

VIII

1. Is-sawm tagħkom ma għandux ikun fil-jiem infushom li fihom isūmu x-xaqqarin (14); huma jsūmu nhar ta' Tnejn u nhar ta' Tlieta; intom sumu nhar ta' Erbgħa u nhar ta' Ġimgħa. 2. U la titolbux bħal ma jitolbu x-xaqqarin, imma itolbu bħal ma amar il-Mulej fil-Bxāra: "Mis-s'erna li Int fis-sema, jitqaddes Ismek; jigi Melkutek; isir rajk fl-art,

bħal ma jsir fis-sema. Aghtina llum hobzna l-jumi, u aħfr lna dejnna bħal ma aħna naħfrū lil midjunin magħna. U la ddaħħaina fit-tigrīb, imma ehlsina mid-deni. Għax tiegħek il-qawwa, tiegħek is-sebħ, għal dejjem ta' dejjem". Itolbu hekk, tliet darbiet kull jūm. (Baqa' għal harġa oħra).

(*) Din il-kitba, id-*Didake*, jew Tagħlim tat-Tnaxx-Appostlu, hija xogħol Lhādi-Nisrāni, li kif jinħaseb min-nies li jifhmu, kien miktūb, għal habta ta' bejn is-sena 80 u s-sena 120 Wara Kristu. Qisu xi ktieb tal-knisja tal-Ewwel Xirkiet tal-Insara. Għal hekk għandu siwi kbir biex minnu jinħaraf, b'ras il-ġhajj, kif kienu jgħixu l-Insara ta' żmien l-Appostli u ta' ftit wara. Dan il-Manuskritt insāb f'Kostantinopli fil-Biblijoteka tal-Patrijarka Grieg, fis-sena 1873. Fih erba' taqsimiet: l-ewwel, minn I sa VI, Morali, jew fuq id-drawwiet; it-tieni, mis-VII sal-X, Liturgija, jew il-qadi tal-knisja; it-tielet, mill-XI sal-XV, Dixxiplina, kif għandhom jitmexxew ix-Xirkiet tal-Insara, u r-raba' u l-aħhar, li hi XVI, Eskatologija, fuq l-aħhar jiem tad-dinja. Għal-ewwel li nsāb xi għorrief ma redux jemmu li kien *awtentku*, jġieferi li kien tas-sew kitba qadima u ewlenija, imma wara kien imwettaq biz-żejjed u aktar minn biz-żejjed. F'kitba Apokrif, li qatt ma ntifet, jismha l-*Ittra ta' san Barnaba* id-"*Didake*," tinsab imtennija qisha kollha. Sa fejn nafu aħna, dil-kitba għadha oatt ma harġet bil-Malti. Billi ma stainex insibu malair dil-kitba bil-Latin jew bil-Grieg, olibniha minn fuq l-Ingliż, għal hekk, billi hi qlib minn fuq qlib, jista' jkun fiha 'l hawn u 'l hemm xi rqaqāt mittiefsa.

(1). "Għāba": bħal kapott wiesa' tas-suf, li jiltibes fuq il-hwejjeġ kollha. Jilbsuh mill-antik nett, in-nies tal-Palestina u s-Suriya. Issa, ftit-ftit, għiejed jinqata'.

(2). "Jitghaddeb": ikun ikkastigat.

(3). L-original ta' dad-Dokument kien miktub b'xi lsen Sēmi (Lhudi, Arami, jew Suri): għal hekk dil-kelma: "*Jaghraq f'idejk*", aktarx kienet: "*Jahraq f'idejk*", u xi hadd qalibha hażin.

(4). Mit-tismija ta' dawn id-dnubiet iħder li l-original ta' dil-kitba nkiteb fejn l-Insara kienu mħalltin sewwa mal-Pagāni. Il-Lhud tal-Palestina kellhom

biza' u skerrih kbar minn dñubiet bhal dawn. Ghal hekk donnu li dil-kitba nkitbet is-Suriya, fejn l-Insara, Lhud u Pagani, kienu mhalltin flimkien.

(5). "Wissi lil uhud u *itlob għall-oh-rajn*": għax hawn nies li daqs kemm huma mkabbrin, jekk twissihom aktar ifuru; dawn jaqbel li titlob 'l Alla għalihom biss, biex imissilhom qalbhom Hu.

(6). "Haggieb": *superstizjus*, li jemen bit-*talismans*, jew hgieb, bil-lingwa ta' dawk in-nahat.

(7). "Kewkieb", wiehed li jobsor x'ghandu jsir, mill-qaghda tal-kwiekeb. *Astrolgu*.

(8). "Raqqaj", mill-verb: *raqa, jirqi*; wiehed li jfejjaj il-mard bi kliem sah-hari.

(9). "Milqghi", helu, minn taghna, *manswet*.

(10). Wiehed jistaghgeb kif inhi maghduda hawn bhala hâga hazina li tkun


midhla ta' min hu qawwi! Imma jekk tahseb ftit tara kemm hi twissija tajba u għaqlija għall-Insara. Meta l-qawwi jilqa' b'siehu wiehed dgħajef, qisu dejjem ikun jnqeda bih għal xi xogħol ikrah, li wara li jsir, ikeccih minn qribu; dan, barra milli hu għajb kbir għal wiehed Nisrani li jafda fil-qawwa tal-bnedmin, u hekk iwarrab minnu t-tama f'Alla.

(11). "Wellejja": *rappreżentanti*.

(12). Ara n-nota 10.

(13). "Imqaddem": ipprezentat. Minn dal-kliem jidher li dad-Dokument kien mahruġ mill-Insara Lhud, għax San Pawl, li kellu f'idejh l-Insara Pagani, iġhid li dil-haġa ma kenitx dñub, għax l-allat qarrieqa ma kienux għajr biċċiet tar-rham jew ġebel (ara l-ewwel Ittra lil Korintin., k. VIII).

(14). "Xaqqâr", wiehed li jxewwex qdusitu; fanfarun fid-djiena; ipokrita. Lhud; Farriesi.



Kif inhi t-triq fejn issir il-Vija Sagra ġewwa Ġerusalem, mill-Fortizza "Antonia" sal-Qabar ta' Kristu. Il-Waqfiet mghallma b'numri Rumani u salib. Ara l-kitba i ġejja.